

సైటిక థాట్

పంతుల జిగోలావు



మెత్తగా వున్న బస్సు సీట్లో వెనక్కి చేరబడి ఆలోచనల్లో పడిపోయాడు వెంకట్రావు.

బస్సు ఇండియన్ హైవేస్ మీద ఊరుగా దూసుకుపోతోంది. 'ఈ బస్సు యింత స్పీడుగా పోతోందేమిటి! కొంప తీసి బోల్తా కొట్టడు కదా?' అనుకున్నాడు వెంకట్రావు. పక్కకి చూసేడు. ప్రక్కనున్నాయన నిబ్బరంగా కూచుని పేపరు చదువుకుంటున్నాడు. 'ఇదిగో చూడండి' పిలిచేడు వెంకట్రావు. అతను పలకలేదు. ఓ నిమిషం ఆగి, మళ్ళీ పిలిచేడు. అతను పేపరు పేజీ తిప్పకూ 'ఏం!' అన్నట్టుగా చూసేడు. 'బస్సు మరీ యింత స్పీడ్ గా పోతోంది-బోల్తా కొడుతుందేమోనండి'

అన్నాడు వెంకట్రావు దిగులు దిగులుగా- అతను వెంకట్రావువేపు అదోలా చూసాడు. తన ప్రశ్నకి జవాబివ్వకుండా తనకేసి ఆయన తేరిపార చూడటంతో వెంకట్రావు మళ్ళీ అదే ప్రశ్న వేసాడు.

ఆయన విసుగ్గా చూసి 'నెవర్-ఎందు కలా అనుకుంటున్నారు?' అనడిగేడు.

వెంకట్రావు నిర్లిప్తంగా నిట్టూర్చాడు. తనన్నదాన్ని ఆయన ఎంత తేలిగ్గా తీసుకున్నాడు! కనీసం తనలా ఎందు కన్నాడనయినా ఆలోచించవద్దా? చ! చ! తనేం చెప్పినా ఎవరికీ అర్థమై చావదు... తనన్నది అక్షరాలా జరిగితే కాని వీళ్ళకి బుద్ధిరాదు...

'నో సార్... దే కిట్ సీరియస్...

ఇంత స్పీడ్ లో బ్రేక్ వెయిలయితే ఇంకే మయిరా వుదా ? అసలే ఎయిర్ బ్రేక్ లు - ఆరా చూడండి - రోడ్ మీద ఎన్ని కార్లు... బస్సులు.... లారీలు ... ఎంత ఎంత హడావిడిగా పోతున్నాయి ! ప్రమాదాలు చెప్పిరావు కదా, ఆలోచించండి' అన్నాడు అతని గొంతు సన్నగా వణుకుతోంది

'ఆర్యా షేడ్ ?' అన్నాడాయన ఎగాదిగా చూసి

పడునైన కత్తి కసుక్కున గుండెల్లో విగబడినట్లయింది వెంకట్రావుకి. ఎంత మాటనేసాడు తనని ? ఇడియట్ - తన నలా అనడానికి వీడికి గట్స్ ఎలా వచ్చేయి ?

వెంకట్రావు ముఖం ఎర్రబడింది. రక్తం తిరగ బడింది. 'వీడ్ని చంపెయ్యాలి' అనుకున్నాడు కసిగా. కోపంతోపాటు అతని కళ్ళలో నీళ్ళు తిరిగాయి. ఉక్రోశంతో నోటివెంట మరి మాట పెగల్లేదు.

పెదవి కొరుక్కుంటూ బస్ లోకి చూసాడు. అతని దృష్టి తన ముంపు మూడో సీటు మీద పడింది. ఎవరో ఆమ్మాయి, ఎక్కడ ఎక్కిందో తను గుర్తించలేదు. - క్కడ కూర్చునివుంది. ఆమె ముఖం కనపించటంలేదు. వెత్తడి వైలెక్స్ చీరమీద సీలం జాకెట్టు - జాకెట్ మీద వికాలమయిన మెడకనిపిస్తున్నాయి. వదులుగా వేసుకున్న వుంగళాల జుత్తు,

చెదిరిన నల్లమణ్ణులాగా మనోహరంగా వుంది చెవులకి పెద్ద రింగులు. జడలో ఎర్ర గులాబి

'ఆమె ఓసారి వెళక్కి తిరిగి చూస్తే బాగుణ్ణు !' అనిపించింది వెంకట్రావుకి. పొడివగ్గు దగ్గేను ఆమె చూడలేదు.

ఆ ఆమ్మాయి అందంగా వుంటుందా? ఏమో ! అందమయిన చీర, జాకెట్ ధరించి, ఫాషనబుల్ గా తయారయినంత మాత్రాన అందంగా వుంటుందనే ఎందు కనుకోవాలి ? వెంకట్రావుకి ఆమె అందంగా వుండదని బలంగా తోచింది. పై పెచ్చు అనాకారి అని కూడా అనిపించింది. ఆమె ముఖం మచ్చలతో ఎత్తు పళ్ళతోవున్నా ఆశ్చర్యం లేదనిపించింది. ఆమెని అనాకారిగా ఊహించుకోవటం తోనే అతనికి తృప్తి వుంది ఆమె ముఖం చూడాలని తహతహలాడసాగేడు. ఆమె వెనక్కి చూస్తేరా !

వెంకట్రావుకి విసుగ్గా అనిపించి కిటికీలోనుంచి బయటికి చూసాడు. బస్ ఏదో ఘాల్టోనుంచి పరుగెడుతోంది. ఏదో స్కూలు వదిలినట్లున్నారు పిల్లలంతా బిలబిల మంటూ వచ్చేస్తున్నారు. 'అరే ! అలా వచ్చేస్తున్నారేమిటి ? బస్ కింద పడరు కదా - డ్రయివర్ ! కాస్త నింపాదిగా నడుపు... చిన్న చిన్న బాటసారులుంటారు జాగ్రత్త పూర్... స్పీడ్ లిమిట్ పాటించాలని తెలీదూ ? - ఆ పిల్లల్ని మట్టించేస్తావేమిటి ? అబ్బ !

బస్సు కింద, రైళ్ళ కింద పడిన మనుషులెంత దారుణంగా ఛస్తారు?... రక్తసిక్తమయిపోయిన మొండెం... వేలా దేసిన తల... తెగిన కాళ్ళూ... నగ్గునుగ్గు అయిపోయిన వొళ్ళూ.. గుర్తుపట్టలేనంతగా చితికిపోయిన ముఖం... వెంకట్రావు ఆలోచనలు అతనిలోనే మిగిలిపోయాయి.

బయటికి చెప్పే అంతా తననే దుమ్మెత్తి పోస్తారు... వెధవలు... నామాట ఒక్కరికీ తలకెక్కి చావదు... 'నోట్లో శని పెట్టుకుని మాట్లాడతావేంరా నువ్వో' అని అంతా తనని తిట్టేవాళ్ళే... అదేం ఖర్మో కాని ఎందులోనయినా తనకి ముందు కీడే స్ఫురిస్తుంది...

బస్సు స్టోప్ అవుతోంది. వెంకట్రావు ముందు సీటువేపు చూసాడు. సున్నితమైన వేళ్ళతో జుత్తునవరించుకుంటోందామె - ఒక్కసారి వెనక్కి తిరిగి చూడకూడదూ? ఆ అందవికారమైన ముఖం చూడాలనిపిస్తోంది పదే పదే... బస్సు ఆగింది. జనాన్ని ఎక్కించుకుని మళ్ళీ బయలుదేరింది. వెంకట్రావు తన ఆలోచనల్ని కంటిన్యూ చేసాడు.

చిన్నత్ర కూతురు అరుణ పెళ్ళప్పుడేమయింది? పెళ్ళి రేపనగా జల్లులు జల్లులుగా వర్షం మొదలయింది. 'ఈ గాలి పెనుగాలిగా మారి తుఫానయిపోతే పెళ్ళి జరిగేదెలా' అని తన గుండె గుబగుబలాడింది. కుమార్ ని పిలిచి వాడితో అడే

అన్నాడు. వాడు తనమీదకు ఇంతెత్తుకి ఎగిరాడు. 'బుద్ధి లేదురా బావా నీకు - శుభమా అని పెళ్ళి జరగబోతూ వుండే నీ కిలాంటి వెధవలోచనలు వస్తాయేం ఖర్మ... ఏ తుఫానూ రాదు... పెళ్ళివాళ్ళ తరలి వచ్చేసరికి చూడు ఎండ ఎలా మండిపోతుందో' - అని కసిరికొట్టేడు. తను చిన్నబుచ్చుకున్నాడు. కాని ఏం జరిగిందప్పుడు?

చిలికి చిలికి గాలివానగా మారింది. అది గొప్ప తుఫానంగా మారింది. వూరూ వాడా ఏకంచేసేసినట్లుగా వర్షం... అంతా బీభత్సంగా తయారయింది. ఆంధ్రదేశంలో అంత పెద్ద తుఫాన పుట్టి బుద్ధెరిగిన దిగ్గరనుంచి లేదన్నారంతా. ఎన్ని గ్రామాలో వరదల్లో మునిగి పోయాయి. జరిగిన జననష్టం, పశు నష్టం గురించి రేడియోలో చెబుతున్నపుడు జనం భయంతో వణికిపోయారు. తను భయపడినంతా జరిగింది... పెళ్ళి పందిరి ఫెళఫెళ మంటూ కూలిపోయింది. బంధువులంతా గొల్లుమన్నారు... పెళ్ళి వాళ్ళు రావాల్సిన రైలు రాలేదు. తుఫానులో ఎక్కడో చిక్కుకుపోయింది. లగ్నం వేళకి ఎంత ప్రయత్నించినా వాళ్ళు రాలేకపోయారు... పెళ్ళి చెడిపోయింది.

అందరూ తనని దుమ్మెత్తిపోసారు... కుమార్ తనమీద విరుచుకుపడి పోయాడు. ఎన్ని దుర్భాషలు అడేదని!

ఎవరికి తనమీద సానుభూతి లేకపోయింది. అన్నీ తను పూహించినట్టే ఆశ్చర్యాయని కాదు... కానీ తన మనసు ఎప్పుడూ కీడే ఎంచుతుంది... అదేం దౌర్బల్యమో తెలీదు... అమ్మ మాత్రం ఆ రోజు రాత్రి ఎవరూ లేకుండా చూసి, 'ఎందుకురా వెంకూ-- అనవసరంగా యిలా నిందలు పడతావు' అని కళ్ళ నీళ్లు కుక్కు-కుంటూ తల మొత్తుకుంది... అమ్మకి ఏం జవాబివ్వగలదు తను ?

ప్రపంచంలో గాలి వెల్లురు పన్నాయి... పారే నీరూ ఎగిరే పిట్టలూ పన్నాయి-- కందం వుంది-- అనందం వుంది-- సుఖం వుంది... సంతోషం వుంది అనురాగం వుంది-- ఆత్మీయత లూ పన్నాయి... కానీ తను చూడగలిగే దెప్పుడూ రెండోవేపు నుంచే... చీకటంటే భయం తనకి కన్నీళ్లంటే వెరపు. వేదనలంటే జడుపు-- వొంటరితనం అన్నా గగుర్పాడే-- కాని... కాని... తన ఆలోచన రెప్పుడూ చీకటి గురించే. కన్నీళ్ళ గురించే-- అవహేళన గురించే. ఎవరితోనూ ప్రీగా మూవ్ కాలేదు. ఒంటరితనం బిక్కు బిక్కు మంటూ దిగులతో ముంచెత్తుతూ వుంటుంది. ఈ మనో జాడ్యాన్ని తనెలా వదిలించుకో గలదు ?

అకాంతిగా నిట్టూర్చి కదిలాడు వెంకట్రావు. బస్సు ప్రయాణం కడుపులో తిప్పేస్తోంది. తల దిమ్ముగా

వుంది. ఆమెని చూడాలని మళ్ళీ ప్రయత్నించాడు వెంకట్రావు... ఎవరో అడ్డం పచ్చేరు. ఆమె కొంచెం పక్కకి వంగి ఎవరితోనో మాట్లాడుతూ వుండే-- కనిపించటోయే వేళకి అడ్డగా దిడలా ఆదొచ్చాడతను-- రాస్కెల్.. వెంకట్రావు తెందువేతో అందరిమీదూ కసిగా వుంది. జేబులు తడిమి చూసుకున్నాడు. అగ్గిపెట్టె వుంది. కానీ సిగరెట్లు లేవు-- తన బ్రతు కంటే... ఒకటంటే వొకటండడు-- తన బతుకతో చీకటి తప్ప వెల్లురు లేదు-- ఖైదం తప్ప మోదం వుండదు ఆరాటం కలిగించే అనందరృపు ఆలోచనలు తప్ప తియ్యటి అనుభూతుం జ్ఞాపకాలు లేవు-- వుండవ్. వెంకట్రావు కింది పెదవి కొరుక్కుని వదిలేడు.

నాన్న గర్తొచ్చేదతనికి... నాన్న బతికివుంటే ఎంత ధైర్యంగా వుండేది, తన బతుక్కి-- ఆ రోజు నాన్నకి గుండె నొప్పి వచ్చినరోజు తన ఆలోచన లిలాగే పెడదారి పట్టేయి... ఆలా ఆ నొప్పి ఎన్నిసార్లు రాలేదు? మాత్రలు, ఇంజక్షన్లూ పడ్డాక సర్దుకునేది-- మళ్ళీ లేచి కులాసాగా తిరిగేవారు-- కాని, ఆ రోజు-- ఆ రోజు మాత్రం నాన్న మరీ దక్కరేమో ననిపించింది. ఆ నొప్పి అతన్ని తమనుంచి నిర్దాక్షిణ్యంగా లాక్కుపోతుండేమో ననిపించింది... ఆ ఆలోచన రాగానే భయంతో కంపించిపోయేడు తను. ఆ రాత్రి తలగడలో తల దూర్చి

కుమిలి కుమిలి రహస్యంగా ఏదాడు తను-తెల్లవారుతూ వూడగా ఇల్లంతా ఏడుపులతో దద్దరిల్లిపోయింది. 'నాన్నా' అంటూ గుండెలు పగిలేలా వింపించాడు తను... ఏ వైశాచిక శక్తి తనకి అమంగళాన్ని ముందుగానే తెలియజేసింది? శనమీర్ల తనకే అనహ్యం వేసింది. రోత కలిగింది. తన కలాంటి దుర్బల మయిన ఆలోచన రాకపోయినా నాన్న బలికివుండేవారేమో! ప్స... తన వెర్రి కాని, కాకతాళియంగానే యిలా జరిగిందని ఎందుకనుకోకూడదు? ఏమైనా తన కి చిద్ద ఊహలు మాత్రం రావలంబక శాపంగా పరిణమించింది... నాన్న పోయక వెంటనే యీ విషయం ఎవరితోనూ అనలేదు. కాని-పెద్దకర్మ జరిగిన రోజున ఆలోచనల రంపపు కోతవుతున్న మనసుని-ఆ రాటాన్ని అడుపుకో వుంచుకోలేక-'నాన్న పోతారని నా కెందుకో ఆవేళే అనిపించిందమ్మా'-అన్నాడు తను, జీరపోయిన గొంతుతో-

ఇన్ని రోజులుగా ఏడ్చి ఏడ్చి-అలసి పోయి-పీక్కుపోయిన అమ్మ కళ్ళలో ఏడుపంతా యింకిపోయిందనుకున్నాడు తను! కాని...కాని...తన మాటలు వింటూనే అమ్మ వజవశా కంపించి పోతూ పెద్దగా ఏడ్చింది. ఆమెని ఆపగలిగే శక్తి ఎవరికి లేకపోయింది... విరుచుకు పడిపోయి, తల ద్వారానికేసి బాదుకుంటూ ఏడ్చింది.


ఆ కన్నీటి సముద్రంలో తనారోజు ఎందుకని కొట్టుకులేదు? ఊపిరాడక ఎందుకని చచ్చిపోలేదు! భగవాన్... తానికా బతికే వున్నాడు-ఎందర్ని ఏడిపించడానికో-ఎన్ని ఆశుభాలు, అవాచ్యాలు మాట్లాడటానికో! అమ్మ ఏడుపు చూసి కూడా...ద్వారానికేసి కొట్టుకోగా చిట్టిర ఆనుదుటి రక్తం చూసి కూడా-ఈ దరిద్రగొట్టు ప్రాణం మిగిలేవుంది.

బస్సు కుదుపుకి వెంకట్రావు మళ్ళి స్పృహకొని కొచ్చినవాడిలా తుళ్ళి పడ్డాడు. సర్దుకుని కూచున్నాడు. బాధగా కణతలు నొక్కుకున్నాడు.

ఈసారి అనాసక్తంగా చూసేడు- వుంగరాల జుత్తు అమ్మాయి మొహం కనిపిస్తుండేమోనని-ఆమె వెనక్కి తిరిగితే కదూ! రాయిలా కదలకుండా కూచుని వుంది...ఎంత దెక్కు!

లక్ష్మి...లక్ష్మి కూడా ఇంత దెక్కుగానే వుండేది నల్లగా వున్నా చలాకీగా నవ్వుతూ యిల్లంతా కలియతిరిగేది-దానికి ఎవరన్నా భయం వుండేదికాదు-దేన్నీ భాతనుచేసేదికాదు - ఎంత ఫాషనబుల్ గా తయారయినా దాని ముఖంలోకి లేని అందం ఎలా వొచ్చి పడుతుంది? 'బావా' అంటూ తనతో ఇష్టమయితే కబుర్లు చెప్పేది. ఇష్టం లేనప్పుడు పలకరించినా పలికేదికాదు-దాని కెంత గర్వమని! తనకి నచ్చిన

అద్దె వందా
 వెళ్ళాలి వందా
 బాటాని సూలుఖజు పాటిగా
 బెలుగు పట్టణలు నలభై



Sarada

విధంగా బట్టలు కట్టుకునేది-నుదుడిమీద పడేటట్లు జుత్తుని వుండాలు తిప్పు కునేది-అలాంటి కృత్రిమ అలంకరణ లంటే తనకి తలనొప్పి. నల్లని మఘానికి దట్టంగా పొడరు రాసుకునేది. పెదాలకి అప్పుడప్పుడు రంగు కూడా పూసుకునేది...

దానికి తనలో ఏం చూసుకుని అంత మిడిసిపాటు? దాని పూసు పట్టనట్టుగానే వుండేవాడు తను కాని-కాని-ఆరోజు షర్టాహ్నం-ఇంట్లో ఎవరూ లేనప్పుడు లెక్కని చూసి తనలో ఏదో సంచలనం చెలరేగింది. ఆ సమయంలో దాని అనాకారితనమంతా రెక్కలు కట్టుకుని ఎక్కడికో ఏగిరిపోయినట్లయింది...

'లెక్కీ' అని పిలిచేడు. వచ్చింది. ఆ ముఖంలో ఎప్పడూ చూడని కొత్త

అందం-ఆ కళ్ళలో ఎన్నడూ లేని మిల మిలలు-తనలోని, కోరిక లెక్కీలో లేని అందాన్ని రప్పించాయేమో!

దగ్గరకి రానిచ్చి, చప్పున చెయ్యి పుచ్చుకుని వాళ్ళోకి లాక్కున్నాడు. వాడేసుకుని ముద్దులతో ముంచెత్తాడు.

లెక్కీ బిత్తరపోయింది.

వెంటనే తేరుకుని ఒక్క పుదుటున తనని వెనక్కి తోసేసింది. భద్రకాలిలా కోపంతో రెచ్చిపోయి 'చందాలుదా! నీ కిదేం పాడుబుద్ధి' అని ఆరిచింది

తనకి అవమానంతో గుండె మండి పోయింది. దాని అందానికి తను తగడు కాబోలు? తిట్టి తిట్టి వెళ్ళిపోయింది లెక్కీ. నాలుగురోజులు అందామని వచ్చిన లెక్కీ, అమ్మ ఎంత చెప్తన్నా వినకుండా

వెంటనే ప్రయాణం కట్టేసింది. బావతో కుమిలిపోయేడు తను.

చివరికి అందవికారి అయిర లక్ష్మికి కూడా తనలో ఆకర్షణ లేదా? తనీ లోకంలో ఎందుకూ పనికిరానివాడా? గతం గుర్తొచ్చి, వెంకట్రావు ముఖం జేపురించింది. బిగించిన పిడికిలి చెమటతో ముద్దగా తడిసిపోయింది నిస్సృహతో నిట్టూర్చి కళ్లు మూసుకున్నాడు.

* * *

బసు ఆగింది వెంకట్రావు కళ్లు విప్పి చూసాడు. తను డిగాల్సిన వూరు వచ్చింది. వొళ్ళు విరుచుకుని చుట్టూ చూసేడు. ముందు కూర్చున్న ఆ వుంగరాల జుత్తు అమ్మాయి లేచి నించుంది. సూద్ కేస్ తీసుకుంటూ వెనక్కి తిరిగి చూసింది.

షాక్ తిన్నట్లు వీలయ్యాడు వెంకట్రావు.

ఆమె-తను ఊహించుకున్నట్లుగా అనాకారి కాదు! ఆమె అందం భువన మోహనంగా వుంది...నిగామైన ఆమె కళ్ళు తళతళ మంటూ మెరుస్తున్నాయి. తెల్లని పలువరుస తళకు లీనుతోంది... నునుపైన చెక్కిళ్ళతో ఆమె ముఖం అందంగా కళకళ లాడుతోంది. కిటికీలో

నుంచి సూద్ కేస్ ఎవరికో అందించి నవ్వుతూ పలకరిస్తోంది. సూద్ కేస్ అందించాక సుతారంగా బస్సు దిగింది. వెంకట్రావు ముఖం లిప్త కాలం పాలిపోయింది. ఆమె అందంగా వున్నా తనకొచ్చిన యిబ్బందేమీ లేదు. కాని తన అంచనా తలకిందులు కావటంతో తను దారుణంగా ఆలోచించేడన్న సంగతి గుర్తొచ్చి సిగ్గుతో కుంచించుకు పోయాడు!

'నేను సినికనా!' అనిపించిందతనికి. 'అవును-సినికనే' అనుకున్నాను నిశ్చయంగా. అతనికి తన మీదా, తన ఆలోచనలమీదా, జీవితంమీదా వెగటు పుట్టింది.

కిటికీలోనుంచి చూసేడు. తనకోసం బస్ కి ఎవరూ రాలేదు-ఎవరూ-కనీసం వొక్కరు కూడా!

పొంగి పొరలి వస్తున్న దక్షిణాన్ని పెదవుల మధ్య బంధించాడతను.

చేతి కర్రలు రెండూ అందుకుని, చంకల క్రింద పెట్టుకుని, కండక్టరు సాయంతో-టకటక మని కర్రలు శబ్దం చేస్తూ వుంటే నిర్దిష్టంగా బస్సు దిగేడు వెంకట్రావు.

